

प्रेस विज्ञापित (निःशुल्क प्रकाशनार्थ)

प्रो0 मनोज दीक्षित ने विश्वविद्यालय के 16वें कुलपति के रूप में कार्यभार ग्रहण किया

लखनऊ विश्वविद्यालय के लोक प्रशासन विभाग के प्रोफेसर एवं अध्यक्ष डा0 मनोज दीक्षित ने आज पूर्वान्ह 11:50 बजे डा0 राम मनोहर लोहिया अवध विश्वविद्यालय के 16वें कुलपति के रूप में कुलपति पद पर कार्यभार ग्रहण किया। कार्यभार ग्रहण करते समय कुलपति प्रो0 दीक्षित की धर्मपत्नी श्रीमती आरती दीक्षित के साथ-साथ लखनऊ विश्वविद्यालय से आए लगभग 1 दर्जन शिक्षकगण, प्रो0 दीक्षित के कई शोध छात्र एवं शुभेच्छुगण उपस्थित रहे। कुलसचिव एस0एल0 पाल ने नवागत कुलपति प्रो0 मनोज दीक्षित को कार्यभार ग्रहण कराया। उक्त अवसर पर विश्वविद्यालय के निर्वतमान कुलपति प्रो0 जी0सी0आर0 जायसवाल ने नवागत कुलपति प्रो0 मनोज दीक्षित का बुके भेंट कर स्वागत किया एवं शुभकामनायें प्रेषित की।

विश्वविद्यालय के 16वें कुलपति के रूप में कार्यभार ग्रहण करने के उपरांत कुलपति प्रो0 मनोज दीक्षित ने परिसर एवं सम्बद्ध महाविद्यालयों के शिक्षकों के साथ एक संक्षिप्त बैठक कर विश्वविद्यालय के शैक्षणिक एवं प्रशासनिक विकास के संदर्भ में अपने दृष्टिकोण से परिचित कराया। कुलपति प्रो0 मनोज दीक्षित ने मीडिया प्रतिनिधियों के साथ भी लगभग आधे घण्टे तक वार्ता की एवं विश्वविद्यालय विकास के संदर्भ में पूछे गए प्रश्नों का उत्तर दिया।

कुलपति प्रो0 दीक्षित ने मीडिया प्रतिनिधियों को बताया कि कार्यभार ग्रहण करने के पूर्व ही प्रधानमंत्री कौशल विकास योजना के अंतर्गत कौशल विकास से संबंधित एक बड़े केन्द्र की स्थापना के संदर्भ में उनकी बातचीत हो चुकी है। उम्मीद है कि विश्वविद्यालय परिसर में इस क्षेत्र एवं विश्वविद्यालय के युवा वर्ग के कौशल विकास हेतु आगामी 15 से 30 दिनों के मध्य यह केन्द्र स्थापित कर दिया जाएगा। पत्रकारों के प्रश्नों का उत्तर देते हुए कुलपति प्रो0 दीक्षित ने कहा कि विश्वविद्यालय परिसर में अवधी विकास केन्द्र, ललित कला एवं चित्रकला से संबंधित केन्द्र, हिन्दी भाषा केन्द्र, पर्यटन विकास केन्द्र इत्यादि परियोजनाओं को प्रारम्भ करना उनकी प्राथमिकताओं में है। इन परियोजनाओं के माध्यम से समुचित पाठयक्रम प्रारम्भ किया जाना तथा युवा वर्ग को उक्त क्षेत्रों में कौशल विकास हेतु प्रेरित करना प्राथमिकता के आधार पर किया जाएगा। इसके अतिरिक्त कुलपति प्रो0 दीक्षित ने कहा कि सम्बद्ध महाविद्यालय को वह सहयोगी के रूप में देखते हैं न कि समस्या के रूप में। उन्होंने कहा कि महाविद्यालयों के सहयोग से उनके परिसर में शैक्षणिक गुणवत्ता का संवर्धन करने के लिए हर स्तर पर कार्य किया जाएगा। कुलपति ने पत्रकारों के समक्ष अपना विजन प्रस्तुत करते हुए कहा कि विश्वविद्यालय परिसर के शैक्षणिक विभागों में शैक्षणिक गुणवत्ता पर उनकी विशेष निगाह रहेगी क्योंकि परिसर की शैक्षणिक गुणवत्ता ही महाविद्यालयों को गुणवत्ता संवर्धन हेतु प्रेरित करती है। कुलपति प्रो0 दीक्षित ने स्पष्ट संकेत दिए कि विश्वविद्यालय के परम्परागत पाठयक्रमों की संरचना को भी नये सिरे से समुद्ध किया जाएगा जिससे कि इस विश्वविद्यालय का छात्र गुणवत्ता के पैमाने पर देश के बड़े विश्वविद्यालयों के साथ स्पर्धा करने में सक्षम हो सके। कुलपति ने यह भी संकेत दिया कि वह छात्र, शिक्षकों एवं कर्मचारियों की समस्याओं के लिए सर्वथा सुलभ रहेंगे और ऐसे हर विचार एवं प्रयास का स्वागत करेंगे जो विश्वविद्यालय की गरिमा को संरक्षित रखते हुए उसे संवर्धित कर सके। कुलपति ने यह भी कहा कि भारत सरकार एवं राज्य सरकार की मंशा के अनुरूप उनका प्रथम प्रयास यह रहेगा कि यथाशीघ्र विश्वविद्यालय सिस्टम का डिजिटलीकरण किया जा सके जिससे दूर दराज के छात्रों की समस्यायें आनलाइन सुलझाई जा सकें तथा उन्हें छोटे-छोटे कार्यों के लिए विश्वविद्यालय परिसर के चक्कर न काटने पड़ें। कुलपति प्रो0 दीक्षित ने यह भी स्पष्ट किया कि उनकी कर्मशीलता सकारात्मक विचारों के साथ-साथ सदैव शैक्षणिक गुणवत्ता एवं विकासपरकता से ही सम्बद्ध रहेगी।

कुलपति के कार्यभार ग्रहण करने के उपरांत महाविद्यालय शिक्षक संघ के अध्यक्ष डा0 वी0पी0 सिंह महामंत्री डा0 हेमन्त सिंह, तृतीय श्रेणी कर्मचारी संघ के अध्यक्ष अनूप सिंह, महामंत्री डा0 वीरेन्द्र वर्मा, उपाध्यक्ष मनोज सिंह, राजेश सिंह, चतुर्थ श्रेणी कर्मचारीसंघ के अध्यक्ष रामजी सिंह एवं महामंत्री संतोष कुमार, विश्वविद्यालय के कुलानुशासक प्रो0 आर0एन0 राय, अधिष्ठाता छात्र कल्याण प्रो0 आशुतोष सिन्हा, संकायाध्यक्ष विज्ञान प्रो0 आर0के0 तिवारी, प्रो0 आर0एल0 सिंह, प्रो0 एस0के0 गर्ग, प्रो0 एम0पी0 सिंह, प्रो0 सी0के0 मिश्रा, प्रो0 एस0के0 रायजादा, प्रो0 अशोक शुक्ला, प्रो0 के0के0 वर्मा, डा0 राजीव गौड़, डा0 विनोद श्रीवास्तव, प्रो0 मृदुला मिश्रा, डा0 वंदना रंजन, डा0 शैलेन्द्र वर्मा, डा0 विजयेन्दु चर्तुवेदी, डा0 विनय मिश्रा एवं डा0 अनिल मिश्रा सहित परिसर के अधिकांश शिक्षकों ने नवागत कुलपति प्रो0 दीक्षित का माल्यापर्ण कर स्वागत किया।

नोट : फोटो गोयल फोटोग्राफर की मेल पर संलग्न है।